

हाथी-चिक्कार पुं. (तद्.) एक प्रकार का नुकीला भाला जिसके प्रहार से हाथी भी चीख पड़ता है, अंकुश।

हाथी-डुबाऊ वि. (तद्.+देश.) जल की ऐसी गहराई कि हाथी डूब जाए।

हाथी पीच पुं. (तद्.+देश) आयु. एक ओषधीय पौधा।

हाथी बच पुं. (तद्.+देश.) एक पौधा जो सब्जी के उपयोग में आता है।

हाथी सूँड पुं. (तद्.) एक पौधा जिसमें हाथी की सूँड जैसे लंबे-लंबे फूल लगते हैं।

हाथी-दाँत पुं. (तद्.) हाथी के मुँह से बाहर निकले हुए दो बड़े-बड़े सफेद तथा चमकदार दाँत जिनसे आभूषण एवं कलाकृतियाँ बनाई जाती थीं, आजकल सरकारी आदेश से इस कला पर पाबंदी लगा दी गई है।

हाथी-पाँव पुं. (तद्.) आयु. मच्छरों के माध्यम से फैलने वाला एक रोग जिसमें पैर और कभी-कभी हाथ भी हाथी के पैरों के समान फूल जाते हैं, फीलपाँव, श्लीपद।

हाथी-नाल स्त्री. (तद्.+तत्.) ऐसी तोप जो हाथी पर रखकर चलाई जाती थी, हथनाल।

हाथीवान पुं. (फा.+तद्. वाही) हाथी को चलाने वाला तथा उसकी देखभाल करने वाला, महावत, फीलवान।

हाथों हाथ क्रि.वि. (तद्.) कुछ ही समय में, तत्काल, फौरन, देखते ही देखते, एक हाथ से दूसरे, तीसरे इत्यादि के क्रम में जैसे- सारे फल हाथों हाथ बिक गए **मुहा.** हाथों हाथ लेना- बहुत माँग होना, बहुत सम्मान देना।

हानती स्त्री. (अर.) वह बरतन जिसमें रोगी बिस्तर पर ही पेशाब करते हैं पुं. (अर.) फकीर, प्रार्थी वि. हाजत वाला, हवालाती।

हानि स्त्री. (तत्.) 1. त्याग 2. हानि, क्षति 3. विफलता 4. लोप 5. अपेक्षा 6. त्रुटि 7. बरबादी।

हानिकर वि. (तत्.) हानि पहुँचाने वाला, अपकार करने वाला।

हानिकारक पुं. (तत्.) दे. हानिकर।

हानिकारी पुं. (तत्.) दे. हानिकर।

हानिप्रद पुं. (तत्.) दे. हानिकर।

हानिमूल्य पुं. (तत्.) हानि की क्षतिपूर्ति के रूप में निश्चित की गई धनराशि, क्षतिमूल्य।

हानीय वि. (तत्.) छोड़े जाने योग्य, त्यक्तव्य, हातव्य।

हानु पुं. (तत्.) हनु अर्थात् जबड़े से उत्पन्न, दाँत, दाढ़।

हानुस पुं. (तद्.) गेहूँ और जौ की कोमल, कच्ची बालों को भूनकर बनाया गया नमकीन पदार्थ।

हाफिजा पुं. (अर.) स्मरणशक्ति, धारणाशक्ति।

हाफ वि. (अं.) आधा।

हाफिज वि. (अर.) 1. रक्षा करने वाला जैसे- खुदा हाफिज- ईश्वर तुम्हारी रक्षा करे 2. जिसकी स्मृति शक्ति तीव्र हो पुं. (अर.) वह, जिसे 'कुरान' कंठस्थ हो टि. अत्यंत धार्मिक मुसलमान को आदर से 'हाफिज साहब' कहते हैं।

हाफिजा पुं. (अर.) स्मरण शक्ति, धारणा शक्ति।

हाबिस पुं. (देश.) जहाज का लक निकालने का कार्य।

हाबी पुं. (अं.) 1. अभिरुचि 2. खाली समय व्यतीत करने के लिए किए जाने वाले कार्य, दिल बहलाने के काम।

हाबुड़ा पुं. (देश.) एक अपराधकर्मी जाति, उक्त जाति का पुरुष, हबूड़ा।

हाबुड़ी स्त्री. (देश.) हाबुड़ा जाति की स्त्री।

हाम वि. (देश.) लीन, समाया हुआ।

हामिद वि. (अर.हम्द) (प्रशंसा) करने वाला, प्रशंसक।

हामिल पुं. (अर.) हमाल, भारवाहक, कुली।

हामिला वि. (अर.) गर्भवती।

हामी स्त्री. (तद्.) स्वीकृति, 'हाँ' कहने का भाव **मुहा.** हामी भरना- स्वीकार करना वि. (अर.) हिमायत करने वाला, मदद करने वाला, सहायक।